

គ្រូគង្វាលស៊ើម! ច្របល់ឃ័ត្ត!

PASTORS, BEWARE!



ការប្រឈានឯម្នាក់ៗនៃគ្រូគង្វាល
ចេញពីកណ្តាលភ្នំបូរណ៍

និពន្ធនាម៖ ថេន ណាម៉ាន

© ២០១៨ រក្សាសិទ្ធិគ្រប់បែបយ៉ាង ដោយ លោក វ៉ែល ណាថាន

© 2018 All rights reserved by Nathan Wells

និពន្ធដោយ៖ លោក វ៉ែល ណាថាន

ពិនិត្យផ្ទៀងផ្ទាត់ដោយ៖ លោក ជួប ប៊ុនហាក់, លោក ឈាង បូរ៉ា និងលោក ទេព្យ

ផលិតដោយ៖ សកម្មភាពកម្ពុជា resources@actioncambodia.org

ការប្រើប្រាស់បទព្រះគម្ពីរបរិសុទ្ធ និងជីវិតសុទ្ធ និងព្រះគម្ពីរសញ្ញាថ្មីកែសម្រួលឆ្នាំ២០១៤មានការអនុញ្ញាតពី
សមាគមព្រះគម្ពីរកម្ពុជា និងរក្សាសិទ្ធិដោយសមាគមព្រះគម្ពីរសកល-ដកស្រង់ដោយមានការអនុញ្ញាត។
មានការអនុញ្ញាតការប្រើប្រាស់បទព្រះគម្ពីរគ្រិស្តបរិស័ទខ្មែរ-សញ្ញាថ្មី រក្សាសិទ្ធិ © ២០១២ ព័ន្ធកិច្ចព្រះបន្ទូលនៃ
ជីវិត។

យើងខ្ញុំបានរក្សាអក្ខរវិរុទ្ធនៃសម្រង់ខគម្ពីរដែលមាននៅក្នុងព្រះគម្ពីរបកប្រែចាស់ឆ្នាំ១៩៥៤, ព្រះគម្ពីរបរិសុទ្ធ
កែសម្រួលឆ្នាំ២០១៦ (គកស), ព្រះគម្ពីរជីវិតសុទ្ធជាភាសាខ្មែរបច្ចុប្បន្ន (គខប), ព្រះគម្ពីរគ្រិស្តបរិស័ទខ្មែរ (គគខ),
ក៏ដូចជាអសាធារណនាមមួយចំនួន ប៉ុន្តែសំណេរនៅក្នុងអត្ថបទទាំងមូលយើងខ្ញុំបានខិតខំព្យាយាមគោរពតាម
អក្ខរវិរុទ្ធនៃវចនានុក្រមខ្មែរបស់សម្តេចសង្ឃរាជ ជួន ណាត។

For ordering information please visit:

ប្រសិនបើលោកអ្នកចង់ដាស់សៀវភៅនេះ សូមចូលទៅកាន់

គេហទំព័រ៖ www.plovpit.com

បោះពុម្ពលើកទី១ ចំនួន១០០០ក្បាល គ.ស. ២០១៧

នៅព្រះរាជាណាចក្រកម្ពុជា



មាតិកា

១. កុំរត់គេចចេញពីការត្រាស់ហៅរបស់ព្រះជាម្ចាស់..... ៣
២. កុំផ្ដោតសំខាន់លើក្បួនវិធីសាស្ត្រជាង
ការជឿលើព្រះបន្ទូល..... ៩
៣. កុំគិតថាព័ន្ធកិច្ចមានសារៈសំខាន់ជាងអ្វីៗទាំងអស់ ១៥
៤. កុំស្រឡាញ់ដើមវល្លិ ហើយបែរជាស្អប់មនុស្សឲ្យសោះ .. ១៩
សេចក្ដីសន្និដ្ឋាន ២៥

ការព្រមានយ៉ាងចំពោះគ្រូគង្វាល

ព្រះគម្ពីរមានលើកឡើងពីរឿងបុរសម្នាក់ដែលបានទទួលបានភាពជោគជ័យក្នុង ពុទ្ធកិច្ចរបស់គាត់យ៉ាងខ្លាំងបំផុត។ ប្រសិនបើគាត់រស់រានមានជីវិតដល់សព្វថ្ងៃ នេះ នោះខ្ញុំគិតថា គាត់នឹងក្លាយជាបុគ្គលដ៏ល្បីល្បាញម្នាក់នៅលើពិភពលោក នេះជាមិនខាន។ ហើយប្រសិនបើគាត់ជាគ្រូ ឬក៏ជាបេសកជនម្នាក់នៅសព្វថ្ងៃ នេះវិញ នោះខ្ញុំក៏គិតដែរថា មានមនុស្សជាច្រើននឹងអញ្ជើញគាត់ឲ្យមកអធិប្បាយ ឬចងក្រងសៀវភៅ និងចងរៀនពីគាត់ ដោយសារភាពជោគជ័យរបស់គាត់។

ប៉ុន្តែ បើយើងមើលពីជីវិតរបស់គាត់វិញ នោះយើងនឹងឃើញថា គាត់មិនមែន ជាគំរូល្អទេ ព្រោះមានចំណុចអវិជ្ជមានជាច្រើននៅក្នុងជីវិតរបស់គាត់។ ហើយ យើងក៏ទំនងជាមានការងាយស្រួលណាស់ក្នុងការថ្កោលទោសគាត់ និងគិតថា គាត់ជាអ្នកបម្រើដ៏អាក្រក់ម្នាក់របស់ព្រះជាម្ចាស់។ ទោះជាយ៉ាងនេះក្តី នៅពេល ដែលយើងកាន់តែនៅបម្រើព្រះយូរទៅៗ នោះយើងនឹងឃើញថា ព្រះអង្គជាអង្គ ប្រាកដនិយម ហើយទ្រង់ជ្រាបហើយថាយើងទាំងអស់គ្នាជាមនុស្សអាក្រក់ តែ ដោយសារព្រះគុណទ្រង់ ទ្រង់នៅបន្តប្រើប្រាស់យើងជាឧបករណ៍នៃព្រះគុណ សម្រាប់ប្រយោជន៍ព្រះគ្រីស្ទ និងពិភពលោកទាំងមូល។ ព្រះអង្គបានប្រទាន ព្រះបន្ទូលទ្រង់ដោយមានរួមទាំងគំរូល្អៗ និងគំរូអាក្រក់ៗ ដើម្បីឲ្យយើងរៀនពី ជីវិតរបស់ពួកបរិសុទ្ធដែលបានរស់នៅពីជំនាន់មុនៗយើង រៀនពីចំណុចខ្លាំង និងពីកំហុសរបស់ពួកគេ ដើម្បីកុំឲ្យយើងប្រព្រឹត្តច្រំដែលៗដូចប្រវត្តិសាស្ត្រមុនៗ

ឡើយ។ នៅក្នុងព័ន្ធកិច្ចរបស់គ្រូគង្វាល យើងឃើញថាមានបញ្ហាជាច្រើនដែល
ពួកគាត់ត្រូវប្រឈមមុខជាមួយ ហើយក៏មានការល្អៗជាច្រើនដែលព្យាយាម
អូសទាញពួកគាត់ចេញពីផ្លូវរបស់ព្រះជាម្ចាស់ផងដែរ។

តើគ្រូដ៏ឆ្លើមម្នាក់នេះជាអ្នកណា? ចម្លើយ៖ លោក យ៉ូណាស។ តោះយើង! នាំ
គ្នាសិក្សាពីជីវិតរបស់គាត់ជាមួយគ្នា ហើយមើលថាតើយើងអាចនឹងរៀនបាន
អ្វីខ្លះចេញពីជីវិតរបស់គាត់? មានការព្រមានបួនយ៉ាងចំពោះគ្រូគង្វាល ដែល
យើងអាចរៀនបានចេញពីជីវិតរបស់លោក យ៉ូណាស។ តោះយើង! នាំគ្នារៀន
ពីជីវិតគាត់ពីចំណុចដំបូង៖

យ៉ូណាស ១:១-៣ «ព្រះយេហូវ៉ាមានព្រះបន្ទូលមកកាន់យ៉ូណាស ជាកូន
អ័រមីថាយថា៖ "ចូរទៅនឹងវី ជាទីក្រុងធំ ហើយប្រកាសទាន់នឹងក្រុងនោះ ព្រោះ
អំពើអាក្រក់របស់គេបានសាយឡើង នៅចំពោះមុខយើងហើយ"។ ប៉ុន្តែ ហោរា
យ៉ូណាសក្រោកឡើង រត់ទៅឯក្រុងតើស៊ីសរិញ ដើម្បីឲ្យច្បាច់ពីព្រះភក្ត្រនៃព្រះយេហូវ៉ា
គឺលោកចុះទៅដល់ក្រុងយ៉ុបប៉េ បានជួបនឹងសំពៅមួយដែលរៀបចេញទៅដល់
ក្រុងតើស៊ីស លោកចេញថ្ងៃជិះ ក៏ចុះសំពៅនោះទៅឯតើស៊ីសជាមួយគេ ដើម្បី
ឲ្យច្បាច់ពីព្រះភក្ត្រព្រះយេហូវ៉ា» (គកស) ។

១. កុំរត់គេចចេញពីការត្រាស់ហៅរបស់ ព្រះជាម្ចាស់

ព្រះជាម្ចាស់បានត្រាស់ហៅលោក យ៉ូណាស ប៉ុន្តែគាត់បែរជាព្យាយាមរត់គេចចេញពីការត្រាស់ហៅរបស់ព្រះអង្គវិញ។ យើងខ្ញុំគិតថា នៅពេលដែលយើងអានរឿងលោក យ៉ូណាស ជាដំបូង នោះយើងនឹងទំនងជាមានសំណួរដូចជា តើលោក យ៉ូណាស រត់គេចពីព្រះដើម្បីអ្វី? ហេតុអ្វីបានជាលោក យ៉ូណាស ធ្វើបែបនេះ? ម៉េចបានជាគាត់ហ៊ានប្រឆាំងនឹងការត្រាស់ហៅរបស់ព្រះអង្គវិញ? យើងទំនងជាគិតថា លោក យ៉ូណាស មានជំនឿដ៏ទន់ខ្សោយមែន! ប៉ុន្តែ យើងមិនគួរមានភាពរហ័សរហួនពេកក្នុងការថ្កោលទោសគាត់ទេ។ សព្វថ្ងៃនេះ យើងក៏ដូចគ្នាដែរ មានអ្នកជឿជាច្រើនដែលធ្វើជាគ្រូគង្វាល ប៉ុន្តែមិនយូរប៉ុន្មានគាត់ចាប់ផ្តើមប្រឈមមុខនឹងរឿងដ៏ពិបាកៗក្នុងនាមជាអ្នកមានតួនាទីជាគ្រូ ដូច្នេះគាត់ក៏ចង់រត់គេចចេញពីត្រាស់ហៅរបស់ព្រះ ដើម្បីទៅធ្វើការងារនៅអង្គការ ឬកន្លែងផ្សេងៗទៀតដែលទទួលប្រាក់ចំណូលច្រើនជាមុន។ ប្រាកដណាស់ ការត្រាស់ហៅតាមការត្រាស់ហៅរបស់ព្រះជាម្ចាស់ឲ្យធ្វើជាគ្រូគង្វាល គឺពិតជាពិបាកមែន។ ប៉ុន្តែ យើងត្រូវតែចងចាំពីលោក យ៉ូណាស ត្រង់ថាគាត់គឺជាហោរា ហើយគាត់មិនបានឈប់ធ្វើជាហោរាទេ។ គាត់នៅបន្តបម្រើព្រះជាម្ចាស់ក្នុងនាមជាហោរាទ្រង់។ ព្រះអង្គបានត្រាស់ហៅគាត់ឲ្យធ្វើជាហោរាស្រាប់ទៅហើយ ប៉ុន្តែគាត់គ្រាន់តែមិនចង់ទៅកន្លែងដែលព្រះបង្គាប់ឲ្យគាត់ទៅនោះតែប៉ុណ្ណោះ។ លោក យ៉ូណាស មិនបានរត់គេចពី

ការបម្រើព័ន្ធកិច្ចទេ គាត់គ្រាន់តែមិនចង់ចេញទៅបម្រើព័ន្ធកិច្ចនៅក្រៅប្រទេសខ្លួន ប៉ុណ្ណោះ។ គាត់មានការពេញចិត្តហើយក្នុងការធ្វើជាហោរាទៅកាន់ពួកសាសន៍ អ៊ីស្រាអែល ហើយនឹងការដែលព្រះជាម្ចាស់ប្រើប្រាស់គាត់ឲ្យទាយប្រាប់ស្តេច យេរូបាម ដែលជាបុត្រយ៉ូអាស ថា ទ្រង់នឹងស្តារព្រំដែនសាសន៍អ៊ីស្រាអែលឡើង វិញ (២ពង្សាវតារក្សត្រ ១៤:២៥)។ ប៉ុន្តែ ពេលដែលព្រះជាម្ចាស់ត្រាស់ហៅគាត់ ឲ្យចេញទៅក្រៅប្រទេសខ្លួន គាត់ក៏បានរត់គេចចេញបាត់ទៅ។

គាត់មិនគ្រាន់តែរត់គេចប៉ុណ្ណោះទេ ប៉ុន្តែទង្វើរបស់គាត់ថែមទាំងសបញ្ជាក់យ៉ាង ច្បាស់ថា គាត់សុខចិត្តស្លាប់ជាជាងទៅទីក្រុងនីនីវ។ ពេលដែលលោក យ៉ូណាស ប្រាប់ពួកនារិកឲ្យទម្លាក់គាត់ចូលទៅក្នុងសមុទ្រ តើនោះជាដំណោះស្រាយតែមួយ គត់ក្នុងការបញ្ឈប់ព្រះមែនឬ? មិនមែនទេ! តាមពិត គាត់អាចនឹងអធិស្ឋាន ហើយ ទូលសូមឲ្យព្រះជាម្ចាស់អត់ទោសបាបគាត់ នោះវាចប់រឿងចប់រ៉ាវទៅហើយ។ ឬ ក៏បើគាត់គ្រាន់តែប្រាប់ពួកនារិកឲ្យបែរទូកទៅកំពង់ផែវិញ នោះគាត់អាចនឹងទៅ ក្រុងនីនីវបានបាត់ហើយ។ លោក យ៉ូណាស ពិតជាមិនចង់ទៅក្រុងនីនីវទេ។ គាត់សុខចិត្តលង់ទឹកស្លាប់ ជាជាងទៅអធិប្បាយនៅទីនោះ។ លោក យ៉ូណាស ប្រហែលជាមានមូលហេតុដែលគាត់មិនចង់ទៅប្រកាសព្រះបន្ទូលនៅក្រុង នីនីវទេ។ ប្រហែលជាគាត់មិនសូវចេះនិយាយភាសារបស់គេ ឬក៏គាត់ស្អប់គេ ដោយសារប្រទេសនោះធ្វើបាបជនជាតិរបស់គាត់។ យើងក៏ប្រហែលជាមានមូល ហេតុរបស់យើងដែលទាក់ទងនឹងទីកន្លែងដែលព្រះជាម្ចាស់បានត្រាស់ហៅយើង ឲ្យចេញទៅ តែយើងមិនទៅ។ ទំនងជាយើងគ្រាន់តែចង់បម្រើព្រះជាម្ចាស់នៅ រាជធានីភ្នំពេញ ឬក៏នៅតែស្រុកកំណើតរបស់យើងតែប៉ុណ្ណោះ។ ចុះហេតុអ្វីបាន

ជាយើងចង់បម្រើព្រះនៅកន្លែងដែលយើងកំពុងបម្រើ? ដោយសារតែវាស្រួល ឬ
ដោយសារការត្រាស់ហៅរបស់ព្រះអង្គ? តើយើងចង់បម្រើព្រះតែនៅកន្លែងដែល
យើងគិតថា ស្រួល ឬជាកន្លែងដែលយើងចូលចិត្តតែប៉ុណ្ណោះមែនឬ? តើព្រះអង្គ
អាចនឹងត្រាស់ហៅយើងឲ្យទៅបម្រើទ្រង់នៅកន្លែងដែលយើងស្អប់ឬទេ? ពេល
ខ្លះយើងជាគ្រូគង្វាល ជាបេសកជន ជាធម្មតាយើងជ្រើសរើសកន្លែងដែលយើង
ចូលចិត្តជាងស្តាប់តាមការត្រាស់ហៅរបស់ព្រះអង្គ។ លោក យ៉ូណាស គឺជាហោរា
ជាអ្នកបម្រើព្រះជាម្ចាស់ ហើយជនជាតិរបស់គាត់ក៏ដឹងផងដែរថា គាត់ជាហោរា
ដ៏ពិតប្រាកដមួយមែន។ ប៉ុន្តែ គាត់បានព្យាយាមរត់គេចពីការត្រាស់ហៅរបស់ព្រះ
អង្គ ហើយក៏គ្មាននរណាម្នាក់ដឹងថា គាត់រត់គេចពីកិច្ចការដែលព្រះអង្គឲ្យគាត់ធ្វើ
នោះដែរ។ ប្រហែលយើងក៏ដូចគ្នាដែរ គឺកំពុងព្យាយាមរត់គេចពីការត្រាស់ហៅ
របស់ព្រះអង្គ។ តើយើងកំពុងគេចចេញពីការត្រាស់ហៅរបស់ព្រះអង្គមែនឬ ឬក៏
កំពុងតែបម្រើព្រះអង្គនៅកន្លែងដែលទ្រង់បានត្រាស់ហៅរួចទៅហើយ? ចុះបើ
ព្រះអង្គត្រាស់ហៅយើងឲ្យចេញទៅបម្រើទ្រង់នៅប្រទេស វៀតណាម ថៃ ឡាវ ឬ
ឲ្យទៅប្រទេសផ្សេងៗណាមួយទៀត តើយើងព្រមទៅដែរឬទេ? តើព្រះអង្គត្រាស់
ហៅយើងដែលជាជនជាតិខ្មែរឲ្យនៅតែប្រទេសខ្មែរតែប៉ុណ្ណឹងឬ? ឬក៏ព្រះអង្គអាច
នឹងត្រាស់ហៅជនជាតិខ្មែរឲ្យទៅបម្រើទ្រង់នៅក្នុងប្រទេសផ្សេងៗទៀតបានដែរ?
តើយើងគួរបដិសេធនឹងការត្រាស់ហៅរបស់ព្រះអង្គ ដោយសារយើងស្អប់ទីកន្លែង
នោះ ប្រទេសមួយនោះ ជនជាតិមួយនោះមែនឬ? យើងខ្ញុំសង្ឃឹមថា យើងនឹងមិន
រង់ចាំដល់ជិតស្លាប់ ទើបយើងចេញទៅដូចលោក យ៉ូណាស ស្ទើរតែស្លាប់បាត់បង់
ជីវិតមុនដែលលោកទទួលស្គាល់កំហុសរបស់ខ្លួននោះឡើយ។ យើងខ្ញុំសង្ឃឹមថា
យើងនឹងឆ្លើយតបទៅកាន់ព្រះអង្គថា៖ «ព្រះអង្គអើយកូននឹងទៅ មិនថាទៅទីណា

ក៏ដោយ» ដើម្បីជាការឆ្លើយតបទៅនឹងបណ្តាំរបស់ព្រះអង្គមកយើងទាំងអស់គ្នា ថា ចូរទៅបង្កើតសិស្សឲ្យមាននៅគ្រប់ទាំងជាតិសាសន៍។ ពេលព្រះយេស៊ូវបញ្ជា ពួកសិស្សរបស់ទ្រង់៖ «ចូរទៅបង្កើតសិស្សពីគ្រប់ជនជាតិ» ព្រះអង្គពិតជាមាន ន័យថា គ្រប់ជនជាតិមែន (ម៉ាថាយ ២៨:១៩)។ នេះមានន័យថា មិនអាចមាន ជនជាតិណាមួយដែលយើងអាចមើលរំលងបានឡើយ។ តើលោកអ្នកនឹងហ៊ាន កំណត់ក្នុងចិត្តខ្លួនឲ្យស្អប់អស់អ្នកដែលព្រះយេស៊ូវបានសុគតជំនួសដោយសារ

**មនម្ពន្ធខ្មែរអើម! គ្មានថ្វីប្រសើរ
សាងការនើរតាមការត្រាស់ហៅ
របស់ព្រះសាម្ភាសក្ខន្ធនីខិតលោក
អ្នកឡើយ។**

តែពួកគាត់មានសញ្ញាតិខុសពី ខ្លួនមែនឬ? សម្បុរស្បែកខុស គ្នា? សូមកុំឲ្យការនេះកើតឡើង ឡើយ! តើលោកអ្នកកំពុងតែរត់ គេចចេញពីការត្រាស់ហៅរបស់ ព្រះជាម្ចាស់ចំពោះលោកអ្នកដូច លោក យ៉ូណាស មែនឬ? ចូល

លន់តួបាបរបស់លោកអ្នក ហើយបែរទៅរកព្រះអង្គវិញ ដ្បិតទ្រង់មានពេញទៅ ដោយព្រះគុណ!

ហើយទោះបីលោកអ្នកមិនគិតថា ខ្លួនកំពុងតែរត់គេចក៏ដោយ ក៏លោកអ្នកត្រូវ តែមានការប្រុងប្រយ័ត្នដែរ ព្រោះវាពិតជាការដឹងដោយស្រួលណាស់ដែលយើងរត់ គេចចេញពីការត្រាស់ហៅរបស់ព្រះជាម្ចាស់ ពោលគឺស្រួលជាងលោកអ្នកអាច គិតដល់ទៅទៀត។

បងប្អូនខ្មែរអើយ! គ្មានអ្វីប្រសើរជាងការដើរតាមការត្រាស់ហៅរបស់ព្រះជាម្ចាស់
ក្នុងជីវិតលោកអ្នកឡើយ។

២. កុំឆ្កោតសំខាន់លើក្បួនវិធីសាស្ត្រជាង ការជឿលើព្រះបន្ទូល

បន្ទាប់ពីលោក យ៉ូណាស បានរត់គេច យើងទាំងអស់គ្នាបានដឹងពីសាច់រឿងរួច ហើយ៖ ព្យុះក៏បានកើតឡើង នារីកបានបោះគាត់ចូលក្នុងសមុទ្រ មានត្រីដ៏ធំមួយ បានមកលេបគាត់ ហើយបីថ្ងៃក្រោយមក វាក៏បានខ្ចាក់គាត់ចេញនៅដីគោកវិញ។

ព្រះជាម្ចាស់ក៏បានត្រាស់ហៅលោក យ៉ូណាស ម្តងទៀត ហើយពេលនេះគាត់ បានស្តាប់បង្គាប់ទ្រង់។ ហើយគឺត្រង់នេះឯងដែលលោក យ៉ូណាស បានផ្តល់ជា គំរូបែបវិជ្ជមានដល់យើង ប៉ុន្តែជាគំរូបែបវិជ្ជមានសម្រាប់មូលហេតុខុសឆ្គង ព្រោះ គាត់មានគោលបំណងមិនត្រឹមត្រូវ ពិតណាស់ដែលគាត់បានប្រកាសព្រះបន្ទូល ព្រះអង្គ ប៉ុន្តែ ចិត្តគាត់នៅចង់ឃើញព្រះជាម្ចាស់សម្លាប់បំផ្លាញក្រុងនីនីវេដែរ។ លោក យ៉ូណាស ស្អប់ទីក្រុងនីនីវេ ហើយគាត់ចង់ឲ្យក្រុងនោះវិនាសដោយភ្លើង ហេតុដូច្នេះហើយបានជាគាត់ប្រកាសតែដំណឹងចាំបាច់ ហើយត្រូវស្វែងរកប៉ុណ្ណោះ មិនលើសឬក៏ខ្វះពីអ្វីដែលព្រះជាម្ចាស់បានប្រាប់ឲ្យគាត់និយាយ។ គាត់គ្រាន់តែ អធិប្បាយសារដែលព្រះជាម្ចាស់បានប្រទានឲ្យគាត់តែប៉ុណ្ណោះ។ មើលទៅគាត់ មិនបានផ្តល់គំនិតស្តីក្រៅពីតែបញ្ចេញសាររបស់ព្រះជាម្ចាស់ទេ។

ពេលដែលគាត់ចូលទៅដល់ទីក្រុងនីនីវេ គាត់គ្រាន់តែស្រែកប្រកាសថា៖ «នៅ

តែសែសិបថ្ងៃទៀតក្រុងនីវីនឹងត្រូវបំផ្លាញហើយ» តែប៉ុណ្ណោះ គាត់មិនបានធ្វើ
ដោយចិត្តឧស្សាហ៍ ឬខិតខំប្រឹងប្រែងយ៉ាងអស់ពីចិត្តនោះឡើយ ព្រោះចិត្តរបស់
គាត់មិននៅជាប់ក្នុងកិច្ចការដែលលោកកំពុងតែធ្វើនោះទេ (យ៉ូណាស ៣:៤) ។
គាត់គ្រាន់តែនាំសារដែលព្រះអង្គប្រទានមកគាត់តែប៉ុណ្ណោះ។ ប៉ុន្តែ នេះជាមេរៀន
ដ៏ល្អមួយដែលយើងមិនគួរភ្លេចឡើយ។ លោក យ៉ូណាស បាននិយាយការពិត
នៅពេលដែលគាត់នៅក្នុងពោះត្រីធំនោះថា «សេចក្តីសង្គ្រោះ គឺមកពីព្រះយេស៊ូវ
មិនមែនមកពីមនុស្សយើងនោះទេ»។ សព្វថ្ងៃនេះ មានមនុស្សជាច្រើនផ្ដោត
សំខាន់ទៅលើតែកូនវិធីសាស្ត្រ និងរបៀបដែលត្រូវធ្វើពុទ្ធកិច្ចប៉ុណ្ណោះ។ យើង
តែងតែព្យាយាមរកកូនថ្មីៗដែលគិតថា នោះមានប្រយោជន៍ គឺព្យាយាមធ្វើដូច
ប្រទេសផ្សេងៗដែលមានអ្នកជឿច្រើន។ មានបេសកជនម្នាក់បាននិយាយថា៖
«ប្អូនអើយ! ខ្ញុំបានបម្រើព្រះជាងដប់ឆ្នាំហើយ ប៉ុន្តែខ្ញុំមិនបានផលអ្វីសោះ ប៉ុន្តែ
ឥឡូវយើងបានរកឃើញកូនវិធីសាស្ត្រដែលមានប្រយោជន៍ហើយ ហើយអ្វី
ដែលខ្ញុំធ្លាប់បានធ្វើពីមុនគឺឥតប្រយោជន៍»។ មែនហើយ! មានកូនវិធីសាស្ត្រ
ជាច្រើនណាស់៖ ការនិយាយរៀបរាប់ប្រាប់ ការប្រជុំគ្នាបែបជាក្រុមជំនុំក្រោមដើម
ឈើដោយមិនមានអគារ ការមានក្រុមជំនុំតូចៗជាជាងក្រុមជំនុំធំៗ ការស្វែងរក
មនុស្សនៃសេចក្តីសុខសាន្តក្នុងភូមិស្រុកនោះ ការឲ្យក្មេងៗធ្វើជាអ្នកដឹកនាំក្រុម
ជំនុំដោយមិនមានការគ្រប់គ្រងពីមនុស្សចាស់ៗល។ បើនិយាយឲ្យខ្លីទៅ មាន
កូនវិធីសាស្ត្រច្រើនណាស់។ ប៉ុន្តែ តើមានអ្វីទៅកើតឡើង? ប្រមាណឆ្នាំក្រោយ
មក ពួកគេនឹងបន្តគិតថា ខ្លួនបានរកឃើញកូនវិធីសាស្ត្រដ៏ល្អឥតខ្ចោះផ្សេងទៀត
ហើយ ហើយពួកគេនឹងបន្តធ្វើបែបនោះម្តងហើយម្តងទៀតដោយឥតឈប់ឈរ។
ប៉ុន្តែ មើលលោក យ៉ូណាស គាត់គ្រាន់តែអធិប្បាយសាររបស់ព្រះជាម្ចាស់ដោយ

មិនធ្វើអស់ពីចិត្តផង ហើយតើមានអ្វីកើតឡើង? ចូរយើងមើលនៅក្នុងកណ្តាតម្ហូរ យ៉ូណាស ៣:៥ តើមានអ្វីកើតឡើង?

«ពួកបណ្តាជននៅក្នុងនីនីវ៉ែក៏ជឿព្រះអង្គ។ ដូច្នេះ គេប្រកាសឲ្យមានពេល តមអត់ ហើយស្លៀកសំពត់ធ្មៃ ចាប់តាំងពីអ្នកធំបំផុត រហូតដល់អ្នកតូចជាង គេ» (គកស)។

អស្ចារ្យ មែនទែន! ប៉ុន្តែ កុំ ច្រឡំថាខ្ញុំចង់មានន័យដូចនេះ ថា យើងមិនគួរមានផែនការ ឬវិធីសាស្ត្រក្នុង ការបម្រើព្រះ ជាម្ចាស់នោះទេ។ ពិតណាស់ យើង គួរ មាន ផែនការ ហើយ ព្យាយាមបំពេញព័ន្ធកិច្ចក្នុងពួក ជំនុំរបស់យើង ដើម្បីបម្រើមនុស្សដែលយើងកំពុងបម្រើ។ ប៉ុន្តែ ចូរកុំឲ្យគិតថា វិធីសាស្ត្រសំខាន់ជាងព្រះបន្ទូលដ៏ដ៏ដំណឹងល្អដែលព្រះអង្គបានប្រទានមកឲ្យ យើងនោះឡើយ។

ឆ្នាំកុំឲ្យគិតថា វិធីសាស្ត្រសំខាន់
នាងព្រះបន្ទូលនឹងសាសនាដែល
ព្រះអង្គបានប្រទានមកឲ្យយើង
នោះឡើយ។

ដោយសារធ្លាប់មានក្បួនវិធីសាស្ត្រណាមួយដែលធ្លាប់មានប្រសិទ្ធភាពនៅ អតីតកាល នោះមិនមែនមានន័យថា វាជាក្បួនវិធីសាស្ត្រដ៏ល្អដែលយើងគួរ យកមកត្រាប់តាមសព្វថ្ងៃនេះនោះទេ។ ប្រសិនបើបែបនោះមែន យើងប្រាកដ

ជាគ្រាន់តែត្រូវការប្រើប្រាស់ក្បួនវិធីសាស្ត្ររបស់លោក យ៉ូណាស តែប៉ុណ្ណោះ ព្រោះគាត់ទទួលបានលទ្ធផលដ៏ល្អបំផុតក្នុងចំណោមពួកហោរា ហើយក៏ទំនង ជាលទ្ធផលដ៏ល្អបំផុតក្នុងចំណោមមនុស្សទាំងអស់ផងមើលទៅ បើយើងរាប់ តាំងពីជំនាន់នោះមក។

លោក យ៉ូណាស បានអធិប្បាយ ហើយមានមនុស្សចំនួន ១២០.០០០ នាក់ បានកែប្រែចិត្ត! យើងខ្ញុំគិតថា សូម្បីតែលោកគ្រូ ប៊ីលី ហ្គ្រាម ក៏មិនដែលបានធ្វើ ដូចនោះដែរ។

តើលោក យ៉ូណាស បានប្រើប្រាស់ក្បួនវិធីសាស្ត្រអ្វី? ១) គាត់បានរត់គេច ចេញពីការត្រាស់ហៅរបស់ព្រះជាម្ចាស់ ព្រោះគាត់ចង់ស្លាប់ជាជាងទៅកាន់ ជាតិសាសន៍ដែលព្រះជាម្ចាស់បានត្រាស់ហៅឲ្យទៅ ២) ប្រកាសតែបន្តិចបន្តួច ៣) អធិប្បាយពីសារនៃការបំផ្លាញទាំងស្រុង ៤) ហើយស្របពេលនោះគាត់រំពឹង ចង់ឲ្យព្រះជាម្ចាស់បង្កើតជាស្ថាន់ធំ និងភ្លើងដ៏ក្តៅធ្លាក់ពីលើមេឃ ដូចធ្លាក់លើ ក្រុងសូដុម និងក្រុងកូម៉ូរ៉ា ក៏ដូចជាលើមនុស្សគ្រប់ៗរូប ទោះបីពួកគេបានកែប្រែ ចិត្តក៏ដោយ ៥) ហើយពេលដែលព្រះជាម្ចាស់មិនបានធ្វើបែបនោះ លោកអ្នកក៏ មានការអន់ចិត្ត ៦) ហើយបែរជាចង់ស្លាប់ទៅវិញ។

តើក្បួនវិធីសាស្ត្រនោះជាអ្វីដែលលោកអ្នកចង់ធ្វើមែនឬ? ពិតជាឡប់សតិហើយ! វាពិតជាជឿងដ៏លីលាមែន បើយើងព្យាយាមប្រើប្រាស់ក្បួនវិធីសាស្ត្ររបស់លោក យ៉ូណាស។ ប៉ុន្តែ ទោះជាយ៉ាងណាក្តី នេះក៏នៅតែជាសេចក្តីល្អដ៏ងាយស្រួល

មួយមែនដែលយើងចង់ត្រាប់តាមក្បួនវិធីសាស្ត្ររបស់នរណាម្នាក់ក្នុងការធ្វើ
ព័ន្ធកិច្ច។ នឹងមានពេលមួយដែលយើងនឹងយើងចាប់ផ្តើមមានភាពច្របូកច្របល់
ហើយចាប់ផ្តើមគិតថា ក្បួនវិធីសាស្ត្ររបស់យើងគឺជាអ្វីដែលនឹងជួយសង្គ្រោះ
មនុស្ស។

ប្រសិនបើលោក យ៉ូណាស ជាបេសកជននៅសម័យកាលនេះ នោះយើងខ្ញុំដឹង
យ៉ាងប្រាកដថា គាត់នឹងនិពន្ធសៀវភៅពីជោគជ័យនៃស្នាដៃរបស់គាត់ ហើយ
មនុស្សជាច្រើននឹងព្យាយាមត្រាប់តាមក្បួនវិធីសាស្ត្ររបស់គាត់ក្នុងការធ្វើព័ន្ធកិច្ច។
យើងខ្ញុំដឹងយ៉ាងប្រាកដថានឹងមានក្រុមជំនុំជាច្រើនដែលនឹងអញ្ជើញគាត់ឲ្យមក
ចែកចាយនៅក្រុមជំនុំរបស់ពួកគេពីរបៀបប្រកាសដំណឹងល្អ ហើយពួកគេនឹង
ព្យាយាមរៀនពីរបៀបរបស់គាត់។ គាត់នឹងសរសេរសំបុត្រព្រឹត្តិការណ៍ព័ត៌មាន
សៀវភៅដែលគាត់នឹងលក់ដាច់ខ្លាំងណាស់ ហើយគេនឹងសួរគាត់ថា៖ «តើលោក
យ៉ូណាស បានធ្វើដោយរបៀបម៉េច? សូមប្រាប់ពីចំណុចអាថ៌កំបាំងរបស់លោក
ដល់យើងផង!»។ល។

ប៉ុន្តែធាតុពិតនោះគឺថា គ្មានក្បួនវិធីសាស្ត្រអាថ៌កំបាំងនៅលើលោកនេះទាក់ទង
ជាមួយដំណឹងល្អទេ ពីព្រោះព្រះអង្គបានបង្ហាញឲ្យយើងដឹងគ្រប់យ៉ាងរួចទៅ
ហើយ ដើម្បីឲ្យយើងប្រកាសដំណឹងល្អយ៉ាងពិតប្រាកដបាន។ ទោះបីក្រុមជំនុំ
របស់យើងរីកចម្រើនពីដប់នាក់ទៅមួយម៉ឺននាក់ ឬក៏មានគេស្នើឲ្យយើងនិពន្ធ
សៀវភៅ ដោយសារយើងមានព័ន្ធកិច្ចល្អៗ ក៏យើងត្រូវចងចាំដែរថា ព្រះអង្គគឺ
ជាអង្គដែលធ្វើការក្នុងចិត្តមនុស្ស មិនមែនវិធីសាស្ត្ររបស់យើង ឬក៏អំណាចរបស់

យើងនោះទេ។ ព្រះអង្គជាអង្គដែលសង្គ្រោះមនុស្ស ដូច្នេះ ព្រះអង្គគួរនឹងទទួលសិរីល្អ មិនមែនយើងទេ។ លោក យ៉ូណាស មិនមែនជាគ្រីស្ទបរិស័ទដែលវិសេសវិសាលជាងគ្រីស្ទបរិស័ទណាផ្សេងៗទេ។ ហើយលោកអ្នកក៏មិនខុសអីពីគាត់នោះដែរ។ ហើយយើងខ្ញុំក៏ដូចនោះដែរ។ គ្មានគ្រីស្ទបរិស័ទណាដែលវិសេសវិសាលជាងគ្រីស្ទបរិស័ទណាផ្សេងទៀតឡើយ។ មានតែព្រះគ្រីស្ទមួយគត់ដែលវិសេស។

យើងទាំងអស់គ្នាគឺជាមនុស្សមានបាបដែលព្រះជាម្ចាស់បានទិញយើងដោយព្រះលោហិតដ៏ល្អឥតខ្ចោះរបស់កូនចៀម។ ចំណុចដ៏ពិតគឺត្រង់ថា យើងមិនបានធ្វើអ្វីសោះ សូម្បីតែបន្តិចក៏មិនបានធ្វើផង។ ព្រះជាម្ចាស់បានធ្វើនូវរាល់គ្រប់អ្វីៗទាំងអស់។ កូនវិធីសាស្ត្ររបស់យើងមិនសំខាន់ទេ។ តែផ្ទុយទៅវិញ សារដែលព្រះជាម្ចាស់បានប្រទានដល់យើងក្នុងព្រះបន្ទូលរបស់ទ្រង់ដើម្បីឲ្យយើងប្រកាសគឺជាអ្វីដែលសំខាន់ និងមានពេញដោយអំណាច។

៣. កុំគិតថាព័ន្ធកិច្ចមានសារៈសំខាន់ ជាងអ្វីៗទាំងអស់

ក្រោយពីនោះមកលោក យ៉ូណាស ក៏បានបំពេញព័ន្ធកិច្ច ហើយបានធ្វើតាម
អ្វីៗទាំងអស់ដែលព្រះបានបង្គាប់ឲ្យគាត់ធ្វើ។ ព្រះអង្គបានប្រទានរាជសារមួយ
ដល់គាត់ ហើយគាត់បាននាំរាជសារនោះទៅកាន់ទីក្រុងនីនីវ។ ពិតណាស់ គាត់
បានបញ្ចប់ព័ន្ធកិច្ចរបស់គាត់ ប៉ុន្តែតើនោះគ្រាន់តែជាអ្វីដែលព្រះជាម្ចាស់សព្វព្រះ
ហឫទ័យចង់បានមែនឬ? មិនមែនទេ! ព្រះអង្គមិនគ្រាន់តែយកព្រះទ័យទុកដាក់
លើព័ន្ធកិច្ចដែលយើងធ្វើតែប៉ុណ្ណោះនោះទេ តែព្រះអង្គថែមទាំងយកព្រះទ័យ
ទុកដាក់លើខ្លួនយើងផ្ទាល់ទៀតផង។ ព្រះអង្គចង់បានចិត្តរបស់យើង មិនមែន
គ្រាន់តែព័ន្ធកិច្ចនោះឡើយ។ នៅពេលដែលយើងធ្វើព័ន្ធកិច្ចជាច្រើន យើងទំនង
នឹងមានអារម្មណ៍ល្អ ហើយគិតថាព្រះអង្គស្រឡាញ់យើង ព្រះអង្គសព្វព្រះហឫទ័យ
នឹងអ្វីៗដែលយើងកំពុងធ្វើ និងផលផ្លែរបស់យើង ដូច្នេះព្រះអង្គនឹងប្រទានពរដល់
យើងជាមិនខាន។ ប៉ុន្តែ សូមគិតពីលោក យ៉ូណាស៖ គាត់បានទទួលផលផ្លែ
ជាច្រើន គាត់បានបំពេញព័ន្ធកិច្ចដែលព្រះអង្គត្រាស់ហៅ ក៏ប៉ុន្តែអ្វីដែលព្រះអង្គ
ចង់បាននោះគឺត្រង់ ការមានទំនាក់ទំនងជាមួយនឹងគាត់ថែមទៀត ព្រោះគាត់
មិនមានទំនាក់ទំនងល្អជាមួយនឹងទ្រង់ទេ។ ចិត្តរបស់គាត់នៅឆ្ងាយពីព្រះអង្គ
ដោយហេតុនេះហើយបានជាព្រះអង្គចង់មានទំនាក់ទំនងជាមួយគាត់ថែមទៀត
ដើម្បីជួយគាត់ឲ្យលូតលាស់ខាងឯព្រលឹងវិញ្ញាណ និងឲ្យមានចិត្តស្របតាមព្រះ

ហឫទ័យរបស់ព្រះអង្គ។ ទោះបីព័ន្ធកិច្ចរបស់យើងដំណើរការល្អប៉ុណ្ណាក៏ដោយ ក៏នោះមិនមែនជាសញ្ញាដែលបង្ហាញថា យើងមានទំនាក់ទំនងល្អជាមួយព្រះអង្គ នោះទេ។ យើងខ្ញុំស្គាល់គ្រូគង្វាលជាច្រើនដែលមានការរីកចម្រើនខាងព័ន្ធកិច្ច យ៉ាងខ្លាំងក្លា ប៉ុន្តែទំនាក់ទំនងរបស់ពួកគេផ្ទាល់ជាមួយព្រះចេះតែឃ្លាតឆ្ងាយទៅៗ ជាងមុន។ ពួកគាត់ធ្លាក់ចុះ ដោយសារពួកគាត់គិតថា ព័ន្ធកិច្ចសំខាន់ជាការ មានទំនាក់ទំនងជាមួយព្រះអង្គ។

ចូរគេចចេញពីអន្ទាក់នេះចុះ។ ចូរកុំរាប់បញ្ចូលភាពជោគជ័យនៃផ្នែកព័ន្ធកិច្ច របស់លោកអ្នកជាមួយគ្នានឹងសុខភាពនៃការដើរជាមួយព្រះជាម្ចាស់របស់លោក អ្នកឡើយ។

លោក យ៉ូណាស មិនបានគិតថា មានអ្វីខុសឆ្គងឡើយ ទោះបីគាត់បានខឹង យ៉ាងខ្លាំង ពេលដែលព្រះអង្គសង្គ្រោះពួកអ្នកនៅក្រុងនីនីវ។ ដូច្នេះហើយបាន ជាព្រះអង្គបានមានបន្ទូលទៅកាន់លោកនៅក្នុងកណ្តាតម្ហូរ យ៉ូណាស ៤:៤ ថា៖ «ការដែលឯងខឹងដូច្នេះ តើគួរឬ?» (គកស)។ លោក យ៉ូណាស បាននិយាយ ថា «បាទ»។ ប៉ុន្តែ ព្រះជាម្ចាស់មិនបានឈប់នៅត្រង់ហ្នឹងទេ ព្រះអង្គបានបន្ត សង្វាតដេញតាមដួងចិត្តរបស់លោក យ៉ូណាស។ ព្រះជាម្ចាស់សព្វព្រះហឫទ័យ នឹងមើលថែដួងចិត្តរបស់លោក យ៉ូណាស។ លោក យ៉ូណាស កំពុងតែជាប់នៅ ក្នុងអំពើបាប ហើយព្រះជាម្ចាស់មិនសព្វព្រះហឫទ័យឲ្យគាត់គិតថា វាគ្មានអ្វី ខុសក្នុងដួងចិត្តគាត់ឡើយ។ អត្ថិភាពដ៏ចម្បងរបស់យើងដែលជាអ្នកជឿ គឺការ មានទំនាក់ទំនងល្អជាមួយព្រះអង្គផ្ទាល់ៗខ្លួន មិនមែនធ្វើតែព័ន្ធកិច្ចហើយបាត់

ទំនាក់ទំនងជាមួយទ្រង់នោះទេ។ សព្វថ្ងៃនេះ តើទំនាក់ទំនងរបស់យើងជាមួយ
នឹងព្រះយ៉ាងម៉េចដែរ ល្អឬមិនល្អ?

«ឱព្រះអើយ សូមពិនិត្យមើលទូលបង្គំ ហើយស្គាល់ចិត្តទូលបង្គំផង! សូមល្បង
មើលទូលបង្គំ ដើម្បីឲ្យស្គាល់គំនិតទូលបង្គំ។ សូមទតមើល ប្រសិនបើមានអំពើ
អាក្រក់ណានៅក្នុងទូលបង្គំ ហើយនាំទូលបង្គំតាមផ្លូវដ៏នៅអស់កល្បជានិច្ចវិញ
ផង» (ទំនុកតម្កើង ១៣៩:២៣-២៤ គកស)។ សូមសួរខ្លួនឯងទៅមើលថា តើ

ខ្ញុំបានលូតលាស់ខាងឯព្រលឹង
វិញ្ញាណ ឬក៏កាន់តែត្រិនទៅៗ?
តើសេចក្តីស្រឡាញ់ដែលខ្ញុំមាន
ចំពោះព្រះអង្គរីកចម្រើនដូចដប់
ឆ្នាំមុន ឬក៏ខ្សោយជាងមុន?
ចូរប្រយ័ត្ន! កុំបំពេញជីវិតរបស់
យើងត្រឹមតែ ការបម្រើព័ន្ធកិច្ច
ហើយគិតថាការធ្វើព័ន្ធកិច្ច គឺ

ក្នុងនាមជាគ្រីស្ទបរិស័ទ ខ្ញុំជាកូន
របស់ព្រះ ដូច្នេះតែងតែប្រកាន់ខ្ជាប់
មិនសំខាន់ជាងទំនាក់ទំនងនឹង
ខ្ញុំជាមួយព្រះវរបិតាដែលគង់នៅ
ស្ថានសួគ៌នោះទេ។

គ្រប់គ្រាន់ហើយក្នុងជីវិតរបស់យើង! រឿងទីមួយដែលយើងទាំងអស់គ្នាត្រូវគិត
នោះគឺ ក្នុងនាមជាគ្រីស្ទបរិស័ទ ខ្ញុំជាកូនរបស់ព្រះ ដូច្នេះព័ន្ធកិច្ចរបស់ខ្ញុំមិនសំខាន់
ជាងទំនាក់ទំនងរវាងខ្ញុំជាមួយព្រះវរបិតាដែលគង់នៅស្ថានសួគ៌នោះទេ។ ព្រះអង្គ
ចង់បានដូងចិត្តរបស់យើង ហើយចង់មានទំនាក់ទំនងល្អជាមួយយើង។

៤. កុំស្រឡាញ់ដើមរល្លិ ហើយបែរជា ស្អប់មនុស្សឲ្យសោះ

ក្រោយពេលលោក យ៉ូណាស បាននាំសារទៅកាន់អ្នកនៅទីក្រុងនីនីវ ពួកគេ ក៏បានប្រែចិត្តជឿទាំងអស់គ្នា (យ៉ូណាស ៤:៥)។ តែគាត់បែរជាចេញពីទីក្រុង នោះទាំងខឹងសម្បា រួចក៏ទៅអង្គុយចាំមើលក្រុងនោះពីចម្ងាយ ព្រោះគាត់ចង់ ឃើញព្រះជាម្ចាស់បំផ្លាញពួកគេ ហើយសង្ឃឹមថាព្រះអង្គនឹងបូកព្រះហឫទ័យ ពីការក្អួលអាណិត ហើយបំផ្លាញពួកគេចោល។ ប៉ុន្តែ យើងឃើញថា «ព្រះដ៏ ជាព្រះយេហូវ៉ា ទ្រង់ក៏បម្រុងឲ្យមានដើមរល្លិដុះឡើងគ្របបាំងយ៉ូណាស ដើម្បី ឲ្យបានជាម្ចាស់ពិលើក្បាលប្រយោជន៍ឲ្យលោកបានរួចពីសេចក្តីតប់ប្រមល់ទៅ ដូច្នេះយ៉ូណាសមានសេចក្តីអំណរជាខ្លាំង ដោយព្រះដើមរល្លិនោះ ប៉ុន្តែដល់ ព្រឹកឡើងថ្ងៃក្រោយ ព្រះទ្រង់បម្រុងឲ្យមានដង្កូវ១មកស៊ីដើមរល្លិ ឲ្យស្លឹកក្រៀម វិញ លុះថ្ងៃបានរះឡើងហើយ ព្រះទ្រង់បម្រុងឲ្យមានខ្យល់ក្តៅ បក់មកពីទិស ខាងកើត ថ្ងៃក៏ចាំងក្បាលលោកដែរ ឲ្យលោកខ្សោះល្វើយ លោកក៏សូមឲ្យខ្លួន បានស្លាប់ទៅ ដោយពាក្យថា ស៊ីឲ្យទូលបង្គំស្លាប់ទៅ ជាជាងរស់នៅ នោះព្រះ ទ្រង់មានព្រះបន្ទូលនឹងយ៉ូណាសថា ការដែលឯងខឹងពីដំណើរដើមរល្លិនោះ តើ គួរឬ លោកតបថា ការដែលទូលបង្គំខឹងនេះគួរហើយ ទោះបីដល់ស្លាប់ក៏ដោយ» (យ៉ូណាស ៤:៦-៩)។ តើលោក យ៉ូណាស ខឹងនឹងដើមរល្លិ ឬមានអំណរខ្លាំងនឹង ដើមរល្លិនោះ? តើដើមរល្លិនោះមានសារៈសំខាន់អ្វីចំពោះគាត់? តើវាជាការជួយ

កំសាន្តចិត្តគាត់? លោក យ៉ូណាស ប្រហែលជាគិតថា ឥឡូវនេះព្រះអង្គសុំទោស គាត់ចំពោះទុក្ខវេទនារបស់គាត់ហើយ អញ្ជឹងហើយបានជាទ្រង់ឲ្យមានដើមរំលឹ ដុះមកគ្របបាំងគាត់។ ព្រះបន្ទូលបានចែងថា នៅពេលដើមរំលឹនេះលូតលាស់ លោក យ៉ូណាស មានសេចក្តីអំណរជាខ្លាំង។

នេះជាការព្រមានមួយដល់យើង។ តើហេតុអ្វីបានជាចំណុចនេះ គឺជាការព្រមាន មួយដល់យើង? ប្រាកដណាស់! ព្រះអង្គមិនបានប្រទានដើមរំលឹសម្រាប់យើង ទេ ប៉ុន្តែព្រះអង្គកំពុងបង្រៀនលោក យ៉ូណាស ថា គាត់កំពុងតែស្រឡាញ់អ្វីមួយ ដែលខុសឆ្គង ពោលគឺចិត្តរបស់លោកមិនស្របនឹងព្រះហឫទ័យរបស់ព្រះអង្គ ដែលមានការក្តួលអាណិតចំពោះមនុស្សដែលរស់នៅទីក្រុងនីនីវេទេ។ ដើមរំលឹ នោះបានក្លាយទៅជាទីស្រឡាញ់របស់លោក យ៉ូណាស ហើយគាត់មានអំណរ ជាខ្លាំងនឹងវា។ គាត់គ្រាន់តែគិតពីខ្លួនឯងប៉ុណ្ណោះ ដូច្នេះហើយបានជាគាត់មើល មិនឃើញថា ខ្លួនមិនខុស។ ហើយគាត់គិតថា នោះជារឿងត្រឹមត្រូវ។

ចុះក្នុងនាមយើងជាគ្រូគង្វាលវិញ តើយើងកំពុងតែស្រឡាញ់អ្វី? ការរៀនសូត្រ? ការរៀបចំផែនការ? ការដែលគេគោរពយើង? លុយកាក់? តើអ្វីទៅដែលធ្វើឲ្យ យើងមានអំណរអរសប្បាយ? ប្រាកដណាស់! យើងងាយនឹងមានចិត្តស្អប់មនុស្ស ណាស់ ជាពិសេសពេលគេធ្វើខុសនឹងយើង ពេលគេធ្វើបាបយើង។ ក្នុងនាម យើងជាគ្រូគង្វាល ពេលខ្លះយើងចង់ចេញទៅឲ្យឆ្ងាយពីមនុស្ស ហើយបែរទៅ ស្រឡាញ់វត្ថុរបស់បរលោកៗ ហើយអ្វីទៅពីមនុស្សម្នីម្នា។ ការដែលយើងអ្វីទៅ ពីមនុស្ស នោះជាមុខសញ្ញាមួយបញ្ជាក់ថា យើងកំពុងតែស្រឡាញ់ដើមរំលឹដូច

លោក យ៉ូណាស ព្រោះយើងមិនខ្វល់ពីមនុស្ស តែខ្វល់ខ្វាយតែពីខ្លួនឯងប៉ុណ្ណោះ។ ការធ្វើបែបនោះគឺខុសនឹងបំណងព្រះហឫទ័យរបស់ព្រះជាម្ចាស់ហើយ។ សូមមើលពីអ្វីដែលព្រះអង្គបានមានបន្ទូលនៅក្នុងកណ្ឌគម្ពីរ យ៉ូណាស ៤:១០-១១ «ព្រះយេហូវ៉ាទ្រង់មានព្រះបន្ទូលថា៖ "ឯងបានអាល័យចំពោះដើមវល្លិ ដែលឯងមិនបានដាំ ឬធ្វើឲ្យដុះឡើងទេ ជាដើមដែលដុះឡើងក្នុងមួយយប់ ហើយបានវិនាសទៅ ក្នុងមួយយប់ដូចគ្នានោះ។ ដូច្នេះ តើមិនគួរឲ្យអញអាល័យចំពោះក្រុងនីនីវ ជាទីក្រុងយ៉ាងធំនេះ ដែលមានមនុស្សជាងមួយសែនពីរម៉ឺននាក់ ជាពួកអ្នកដែលមិនស្គាល់ស្តាំ មិនស្គាល់ឆ្វេងសោះ ព្រមទាំងហ្វូងសត្វយ៉ាងច្រើនផងទេឬអ?"»។

ព្រះ ជាម្ចាស់ កំពុង តែ លើកឡើងថា៖ «តើមិនឲ្យអញមានក្តីមេត្តាករុណាលើក្រុងនីនីវទេឬអី? ពួកគេមិនទាំងដឹងថាខ្លួនកំពុងធ្វើអ្វីផង? ពួកគេជាអ្នកអវិជ្ជា»។

អូ! សូមឲ្យដឹងចិត្តយើងមានការខ្ទេចខ្ទាំនៅរាល់ពេលណាដែលយើងឃើញបុគ្គលណាម្នាក់ក្រាបថ្វាយបង្គំ ឬក៏អុចធូបបន់ស្រន់ដល់រូបព្រះក្លែងក្លាយចុះ។

អូ! សូមឲ្យដឹងចិត្តយើងមានការខ្ទេចខ្ទាំនៅរាល់ពេលណាដែលយើងឃើញបុគ្គលណាម្នាក់ក្រាបថ្វាយបង្គំ ឬក៏អុចធូបបន់ស្រន់ដល់រូបព្រះក្លែងក្លាយចុះ។

ចំពោះព្រះជាម្ចាស់វិញ ទ្រង់យកព្រះទ័យទុកដាក់យ៉ាងពិសេសលើអស់អ្នក

ណាដែលមិនទាន់បានឮដំណឹងល្អ ពោលគឺអស់អ្នកណាដែលមិនដឹងថា ខ្លួន
កំពុងតែធ្វើអ្វីឡើយ។

ប្រាកដណាស់! ផែនដីទាំងមូលគឺកំពុងស្ថិតក្រោមសេចក្តីក្រោធដ៏យុត្តិធម៌
របស់ព្រះជាម្ចាស់ ព្រោះពួកគេបានគាបសង្កត់ដោយបង្ខាំងសេចក្តីពិតរបស់
ទ្រង់ ប៉ុន្តែក៏នៅមានអ្នកខ្លះលើលោកនេះខ្លះដែលមិនទាន់ទាំងបានឮ ឬក៏ដឹងពី
សេចក្តីមេត្តាករុណា និងចិត្តអាណិតអាសូររបស់ទ្រង់ផង (រ៉ូម ១:១៨)។ ពួកគេ
មិនទាំងអាចដើរទៅព្រះវិហារ ហើយស្តាប់ដំណឹងល្អបានផង។ ពួកគេមិនទាំង
មានមិត្តភក្តិដែលជាគ្រីស្ទបរិស័ទទៀតផង។ តើនឹងមានអ្នកណាចេញទៅផ្សាយ
ដំណឹងល្អដល់ពួកគេ។ តើអ្នកណាមានដូងចិត្តដូចព្រះជាម្ចាស់ ហើយនឹងចេញ
ទៅ ប្រាប់អស់អ្នកដែលមិនស្គាល់ព្រះអង្គពីដំណឹងនៃសេចក្តីសង្គ្រោះដែលមាន
នៅក្នុងព្រះយេស៊ូវ? តើអ្នកណានឹងប្រាប់ពួកគេថា ព្រះជាម្ចាស់ស្រឡាញ់មនុស្ស
លោកដ៏ម្ល៉េះ ដែលព្រះអង្គបានចាត់ព្រះរាជបុត្រាតែមួយគត់របស់ទ្រង់ ដើម្បីសុគត
និងដើម្បីឲ្យអស់អ្នកណាដែលទទួលជឿលើព្រះអង្គនឹងមិនវិនាសឡើយ ប៉ុន្តែមាន
ជីវិតជំនៅអស់កល្បជានិច្ចវិញ?

ឱ! ព្រះជាម្ចាស់អើយ! សូមប្រទានសេចក្តីមេត្តាករុណាដូចដែលទ្រង់មាន
សម្រាប់អស់អ្នកដែលមិនទាន់ស្គាល់ព្រះអង្គ។ សូមជួយយើងឲ្យចេះមានចិត្ត
ខ្មោចខ្ចាសម្រាប់អស់អ្នកដែលមិនទាន់ស្គាល់ទ្រង់ដែលនៅជុំវិញយើង និងនៅលើ
ពិភពលោកទាំងមូលនេះ។ សូមជួយយើងឲ្យចេះស្រឡាញ់មនុស្សម្នានៅជុំវិញ
យើង។ ហើយសូមជួយយើងឲ្យចងចាំពីព្រះគុណរបស់ទ្រង់ក្នុងជីវិតយើងផង

ដែរ។ យើងទាំងអស់គ្នាសក្តិសមនឹងទទួលសេចក្តីស្លាប់ណាស់។ ប៉ុន្តែ ឱ! ព្រះ
អម្ចាស់អើយ! ក្នុងសេចក្តីមេត្តាករុណាដ៏អស្ចារ្យរបស់ទ្រង់ ព្រះអង្គបានអត់ទោស
បាបយើង ហើយបានទិញយើង ក៏ដូចជាបានញែកយើងទុកជាបរិសុទ្ធផងដែរ។

សេចក្តីសន្និដ្ឋាន

ឱ! បងប្អូនខ្មែរអើយ! យើងខ្ញុំអធិស្ឋានទូលសូមឲ្យលោកអ្នកដើរតាមការត្រាស់ហៅរបស់ព្រះជាម្ចាស់ក្នុងជីវិតរស់នៅរបស់លោកអ្នក មិនថាព្រះអង្គបានត្រាស់ហៅឲ្យលោកអ្នកទៅទីណាក៏ដោយ។ សូមឲ្យយើងចងចាំថា យើងគួរតែប្រកាសព្រះបន្ទូលរបស់ព្រះអង្គ ព្រោះមានតែទ្រង់មួយគត់ប៉ុណ្ណោះដែលជួយសង្គ្រោះមនុស្សលោកយើងបាន។ ចូរឲ្យយើងចងចាំថា ព័ន្ធកិច្ចរបស់យើងមិនមែនជាអ្វីៗទាំងអស់របស់យើងទេ ប៉ុន្តែចូរបង្កើនទំនាក់ទំនងជាមួយព្រះអង្គជាប់រាល់ថ្ងៃវិញ ហើយចូរឲ្យយើងមានចិត្តស្រឡាញ់ដល់មនុស្សដូចជាព្រះអង្គស្រឡាញ់ដែរ ពោលគឺមានចិត្តក្នុងអាណិតដល់អស់អ្នកដែលកំពុងតែធ្វើបាបដោយមិនដឹងខ្លួន។ ឱ! ព្រះជាម្ចាស់អើយ! សូមទ្រង់ជួយយើងតាមរយៈព្រះវិញ្ញាណរបស់ទ្រង់ ក្នុងការធ្វើព័ន្ធកិច្ចរបស់ទ្រង់ ក្នុងរបៀបរបស់ទ្រង់ ហើយសូមឲ្យព្រះអង្គទទួលបានសិរីល្អតាមរយៈជីវិតរបស់យើង។ អាម៉ែន។

អានបន្ថែមនៅ៖



ហើយទាញយកសៀវភៅជា
ច្រើនទៀតដោយឥតគិតថ្លៃនៅ៖



CambodianChristianResources.com



លោកអ្នកអាចស្តាប់ព្រះគម្ពីរភាសាខ្មែរជាសំឡេងបានហើយ!

អស្ចារ្យមែន!

ទាញយក «ព្រះគម្ពីរជាសំឡេង» នៅ៖

<https://plovpit.com/khmer-audio-bible/>